



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۲/۲۷

سید عیبالله نادر

پاکستان د گرنګ پر غاړه

احمد رشید: د پاکستان نامتو خبریال او لیکوال:

د سپتمبر یوولسمه د پاکستان د پاکستان د پاره یو بل ویبپوښکی زنگ و، چې له جهادي اسلام پالو ډلو لاس واخلي، هغه وسله والي ډلې، چې د پاکستان د بهرنی پالیسی ټاکلو لپاره استعمالیدل د امریکا پر زړه، د القاعده له گوزارو وروسته نړی اسلامي تر هګری ته د بنکاره دښمن په سترګه کتل، او امریکا په بنکاره توګه د همدې تر هګری د خپلو د پاره د نړی په بل هر هیواد د حملې او برید لپاره تیاری ونيو، اسلام آباد ته د بوش دا پیغام (تاسې یا زموږ په خوا یاست، یا زموږ دښمن) د دې خبرې بنکارندویه وه، چې پاکستان باید له امریکې سره په افغانستان کې د برید لپاره پوره همکار او مرستندوی شي، او دا د پاکستان د راتلونکې له پاره یو زنگ و، په تېر کې له جهادي ډلو سره د پاکستان په مرستو امریکا سترګې پټې کړې وې، ځکه چې پاکستان دغه ډلې د هندوستان خلاف کارولي، خو اوس واشنگتن دې ټولو ته تیار نه و، چې یو هیواد دې دې کار ته وهڅوي او یا دې ورته مرستې ورکړي، خو د پاکستان عکس العمل پر خای نه و، پرویز مشرف فکر کاوه چې لا هم د بوش پیغام په غلطه ژباړلی شي، او له هغه سره لوبه کولای شي، کله چې دوی له امریکا سره د القاعدې پر خلاف د جګړې ملاتړ اعلان کړو، هلته په کشمیر کې، د جهادي ډلو ټپلو خوځښتونه او مقاومت له هر بل وخت زیات شو، او په ورته حالاتو کې یې په هندوستان او کشمیر کې خپلو بریدونو ته زور ورکړ، چې په ترڅ کې یې په ۲۰۰۱م کال کې د هندوستان په پارلمان هم بریدونه وشول، او نژدی وو دا کار له هندوستان سره د پاکستان په جګړه تمامه شي، په ۲۰۰۳ زیږدیز کال کې (آی، اس، آی) د افغانی طالبانو د مقاومت په پیاوړي کولو او بیا راپیداولو کې مرسته وکړه، په ۲۰۰۵ کال کې (لکه څنګه چې ما په خپل تیر کتاب کې ترې یادونه کړې وه) د امریکا او پاکستان تر مینځ د لویې شخړې د راپیدا کیدو امکانات له هر بل وخت نه زیات شول، خو هغه وخت خو هغه لانجه پای ته ورسیده، خو په ۲۰۱۰ او ۲۰۱۱ کلونو کې دا لانجه یو ځل بیا راپورته شوي ده،

تیری یوې لسيزې په نړیواله کچه د ملتونو په باورونو کې تغییر را مینځ ته کړ، خو دا توپیر په پاکستان کې رامینځ ته نه شو، د یو هیواد نظامی قوت، هستوی قوت، جیوپولیتیکل ارزښت، پالیسی او درانګه به خپلو ګاونډیانو باندې اغیز شیندل، او د هغوي په کورنیو چارو کې لاس وهنه هیڅ ارزښت نه لري، خو دا ټول څه، اوس پاکستان تر سره کوي، او لایې هم تر سره کوي د پاکستان اقتصاد کمزوری دی، خلک یې بیسواده دي، او ځوانان یې بیکاره دي، د هندوستان او چین چټک اقتصادي پرمختګونه په سیمه کې، د هغوي پر قوت او اغیز پوره تاثیر لري، او لرلای یې هم شي. خو پاکستان د دې ټولو خلاف له ۱۹۹۰ کلو څخه راپدېخوا د پرمختګ هیڅ ګام نه دی پورته کړی، حکومتی چارواکي او لوړ پوړي خلک له ماليې ورکولو ډډه کوي، او همدا ډول دغه قشر نه غواړي خپل سرمایه په هیواد کې، د کرنی او یا نوی صنعتونو په جوړولو ولګوي، دولتي تولیدونکی صنعتی ادارې د هیواد وینه څښي او همداسې یې بهوي، پوځ له خپلو مصارفو راکمولو سره مخالفت کوي، حتی هغوي هم له ماليې ورکړې څخه پرته نوي سوداګریز قوانین ځان ته تیار کړي دي، او ځانونو له پاره یې د اوسیدو لوی لوی او ماډرن ځایونه نیولي دي، یواځې ۱،۸ ملیونه خلک مالیه ورکوي، کروند گر هیڅ ډول مالیات نه ورکوي، هغوي د خوراکي توکو د نر خونو، له لوړوالو څخه بڼه په پراخه کچه ګټې تر لاسه کوي، خو بیا هم مالیه نه ورکوي، ادارې فساد او رشوت مخ پر وده روان دی، ملکي خدمتونه په ځانګړی توګه ښوونه او روزنه، په ډیر بد حالت کې ده،

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په خیر و لولی